

Konsultazzjoni pubblika

Titolu:

Konsultazzjoni dwar il-lista ta' Proġetti ta' Interess Komuni proposti.

Oqsma ta' Politika:

Infrastruttura tal-enerġija Trans-Ewropea

Gruppi fil-mira:

L-awtoritajiet pubbliċi, l-awtoritajiet tal-Istati Membri, il-kumpaniji, l-assoċjazzjonijiet tal-industrija, l-SMEs, l-organizzazzjonijiet tal-konsumatur, it-trejdunjin, l-NGOs, l-organizzazzjonijiet ambjentali, il-Konsulenti, il-federazzjonijiet tal-Haddiema u Min Iħaddem, partijiet interessati oħra rilevanti u ċ-ċittadini.

Perjodu tal-konsultazzjoni:

Mit-22.12.2014 sat-31.03.2015

Għan tal-konsultazzjoni

Il-konsultazzjoni dwar il-lista ta' proġetti proposti għat-tabella PCI fl-infrastruttura tal-enerġija tnediet u se tibqa' miftuħa sat-31 ta' Marzu 2015. Ir-[Regolament \(UE\) Nru 347/2013 tal-Parlament Ewropew u tal-Kunsill tas-17 ta' April 2013 dwar linji gwida għall-infrastruttura tal-enerġija Trans-Ewropea](#), (ir-Regolament TEN-E) jidentifika 9 kurituri ta' prijetà u 3 oqsma tematiċi u jiddefinixxi proċedura u kriterji sabiex proġett isir Proġett ta' Interess Komuni (PCI).

L-ewwel lista għall-Unjoni kollha ta' PCIs giet adottata mill-Kummissjoni Ewropea f'Ottubru 2013 u r-Regolament TEN-E jipprevedi li l-lista għandha tiġi aġġornata kull sentejn. L-identifikazzjoni ta' PCIs hija bbażata fuq approċċ reġjonali u titwettaq minn Gruppi Reġjonali li jikkonsistu minn rappreżentanti ta' ministeri kompetenti, l-awtoritajiet regolatorji nazzjonali u l-operaturi tas-sistemi ta' trażmissjoni tal-gass u l-elettriku, u l-promoturi tal-proġett, in-Netwerk Ewropew tal-Operaturi tas-Sistemi ta' Trażmissjoni (ENTSO) tal-Elettriku u tal-Gass, l-Aġenzija għall-Kooperazzjoni tar-Regolaturi tal-Enerġija u l-Kummissjoni Ewropea.

Il-promoturi tal-proġetti jipprezentaw il-proposti tal-proġetti tal-elettriku u l-gass li għalihom jixtiequ jiksbu l-istatus ta' PCI lill-Gruppi Reġjonali għal valutazzjoni. Il-Gruppi Reġjonali mbagħad se jivvalutaw il-proġetti skont il-kriterji ġenerali u speċifiċi kif definiti f'dan ir-Regolament u jivvalutaw b'mod partikolari l-kontribuzzjoni tal-proġetti għall-integrazzjoni tas-suq, is-sostenibbiltà, is-sigurtà tal-provvista u l-kompetizzjoni. Il-valutazzjoni se titwettaq fix-xhur li ġejjin u l-Gruppi Reġjonali se jiddeċiedu dwar il-listi Reġjonali tal-PCI fis-sajf tal-2015.

Kull Grupp Reġjonali għandu jikkonsulta mal-organizzazzjonijiet li jirrappreżentaw lill-partijiet interessati rilevanti inklużi l-produtturi tal-enerġija, l-operaturi ta' sistemi ta' distribuzzjoni, il-fornituri, il-konsumaturi u l-organizzazzjonijiet tal-protezzjoni ambjentali.

L-għan ta' din il-konsultazzjoni hu li niskopru l-opinjoni tiegħek dwar il-ħtieġa ta' proġett tal-gass jew tal-elettriku minn perspettiva ta' politika tal-enerġija tal-UE li tgħaqqad flimkien is-sigurtà tal-provvista, l-integrazzjoni tas-suq, il-kompetizzjoni u s-sostenibbiltà.

Il-lista ppubblikata ta' proġetti tinkludi links tal-internet għall-proġetti proposti fejn wieħed jista' jsib aktar informazzjoni. Tista' ssib aktar informazzjoni dwar il-proġetti tal-elettriku fil-[websajt tal-ENTSO](#) Tista' ssib aktar informazzjoni dwar il-proġetti tal-gass fil-[websajt tal-ENTSO-G](#).

Kif tibgħat il-kontribuzzjoni tiegħek

Nilqgħu kontribuzzjonijiet mingħand ċittadini, organizzazzjonijiet u awtoritajiet pubbliċi permezz tal-[kwestjonarju online](#) (EUSurvey).

Il-kontribuzzjonijiet li jaslu, se jiġu ppubblikati fuq l-Internet. Ara d-[dikjarazzjoni speċifika ta' privatezza](#) meħmuża ma' din il-konsultazzjoni għal informazzjoni dwar kif se jiġu trattati d-dejta personali u l-kontribuzzjoni tiegħek.

It-twegibiet jintlaqgħu fi kwalunkwe waħda mil-lingwi uffiċjali tal-Unjoni Ewropea. Peress li l-kummenti mibgħuta f'lingwi li mhumiex l-Ingliż jikkawżaw dewmien għax ikunu jridu jiġu tradotti, nippreferu li l-kontribuzzjonijiet ikunu bl-Ingliż. Dan jgħin lill-Kummissjoni biex tipproċessa l-istħarriġ aktar malajr.

Ara d-dokument ta' konsultazzjoni

Lista tal-PCIs proposti (meħmuża)

Dettalji ta' kuntatt

Servizz responsabbli: DG Enerġija, Unità B1 Suq Intern I: Networks u Inizjattivi Reġjonali

Posta Elettronika: ENER-B1-PROJECTS@ec.europa.eu

Indirizz postali
European Commission
Directorate-General for Energy
Unit B1, Unit Internal Market I: Networks and Regional Initiatives
B-1049 Brussels
Belgium

Ara l-kontribuzzjonijiet

Fl-interess tat-trasparenza, l-organizzazzjonijiet huma mistiedna jipprovdu lill-pubbliku bl-informazzjoni rilevanti dwarhom infushom billi jirreġistraw fir-[Registru](#) tat-Trasparenza u jikkonformaw mal-[Kodiċi tal-Kondotta](#) tiegħu. Jekk l-organizzazzjoni mhix irreġistrata, is-sottomissjoni tiġi ppubblikata separatament mill-organizzazzjonijiet irreġistrati.

Ir-riżultati tal-konsultazzjoni u l-passi li jmiss

Il-protezzjoni tad-dejta personali (link):
privatezza (dok pdf mehmuz)

Dikjarazzjoni speċifika ta'